



Република Северна Македонија

Министерство за правда

Сектор за бесплатна правна помош и политички систем

До: Здружение Конект Скопје
ул. „Владимир Полежиновски“ бр.19-1/6 Центар
Скопје

Бр. 11- 2194/2
Скопје 16.10.2020 година

Република Северна Македонија
Republika e Maqedonisë së Veriut
ВЛАДА НА РЕПУБЛИКА СЕВЕРНА МАКЕДОНИЈА
QEVERIA E REPUBLIKS SË MAQEDONISË SË VERIUT
Скопје - Shkup

Примено	10-11-2020
Е пратено	
Орг. Лист	
Нјесна Сл.	
Сл. Об.	
Вредност	
Вер.	

43-8978/2

ПРЕДМЕТ: Известување

До Министерство за правда, доставено е барање на мислење по однос на Вашата предлог-иницијатива „Претедлог-измени на Законот за донации спонзорства во јавните дејности“. Во врска со наведената иницијатива, Министерството за правда го дава следното:

МИСЛЕЊЕ

Со поднесената иницијатива, се предлага Владата на Република Северна Македонија да спроведе постапка за измена на Законот за донации и спонзорства во јавните дејности и да го земе во предвид учеството на граѓанските организации при спроведување на постапката.

Со Законот за донации и спонзорства во јавните дејности („Службен весник на Република Македонија“ бр.47/06, 86/08, 51/11, 28/14 и 153/15) се уредуваат давањето и примањето на донациите и спонзорствата со кои давателот и примателот можат да бараат даночни поттикнувања, целта на давањето и примањето, давателите и примателите, предметот, користењето, даночните поттикнувања и евидентирањето и контролата на донациите и спонзорствата во јавните дејности. Со донацијата и спонзорството во јавните дејности со кои се остварува јавниот интерес, се придонесува за подобрување на личниот и заедничкиот живот на граѓаните, здруженијата на граѓаните и фондации, физичките и правните лица во Република Македонија, како и за нивната економска благосостојба и социјална правда.

Согласно член 21 точка 1 од Законот за донации и спонзорства во јавните дејности, на барање за потврдување на јавен интерес поднесено од давателот или примателот на донацијата, односно спонзорството согласно со ставот (8) на овој член, Министерството за правда издава решение со кое го потврдува јавниот интерес на дадената донација или спонзорство.



Република Северна Македонија

Министерство за правда

Сектор за бесплатна правна помош и политички систем

Согласно член 1 од Кодексот на добри практики добрата практика за обезбедување учество на граѓанскиот сектор во процесот на креирање политики се заснова на следните начела:

- зголемување на транспарентноста и отчетноста во работата на Владата на Република Македонија (во по натамошниот текст: Владата) и органите на државната управа;
- унапредување на соработката помеѓу Владата и органите на државната управа со граѓанскиот сектор преку структурирана и редовна комуникација и консултации во процесот на креирање политики; и
- подобрување на квалитетот на процесите на креирање политики, донесување одлуки и спроведување на утврдените политики од страна на Владата и органите на државната управа, преку користење експертиза од граѓанскиот сектор.

Согласно член 5 соработката на Владата и органите на државната управа со граѓанскиот сектор во процесот на креирање политики може да се остварува во облик на: информирање, консултации, дијалог и партнерство.

Информирањето претставува основа за сите понатамошни чекори на учество и соработка на вклучените страни.

Консултациите претставуваат процес во кој се бара стручен придонес и мислење од вклучените страни и првенствено се започнуваат од страна на органите на државната управа.

Дијалогот ја нагласува меѓусебната заложба на вклучените страни за размена на информации и мислења. Партнерството подразбира преземање на заеднички обврски во секоја фаза на соработката од страна на Владата, органите на државната управа и организациите.

Соработката може да се остварува во сите фази од процесот на креирање на политики: во процесите на утврдување приоритети во креирањето политики при изработката на годишната Програма за работа на Владата на Република Македонија, при изготвување на закони и подзаконски акти, документи за политики и стратегии и акциски планови, во процесите на спроведување, следење или изменување на законодавството.

Со предлог иницијативата се очекува зголемена соработка меѓу граѓанските организации и Владата преку воспоставување на принципот на транспарентност и отчетност.

Согласно програмата за работа на Владата на Република Северна Македонија во



Република Северна Македонија

Министерство за правда

Сектор за бесплатна правна помош и политички систем

периодот 2020-2024 делот „Демократија која работи за граѓаните“ предвидени се консултации со граѓанското општество во подготовките на политиките и законите како и гарантирање на повратни информации кон граѓанското општество од секој процес на консултации.

Во контекст на погоре изнесеното, Министерството за правда како носител на Законот за донации и спонзорства во јавните дејности, во однос на предложените измени во постоечката регулатива согласно својата политика на отвореност кон граѓанско општество ја искажува својата подготвеност за соработка со невладините организации за реформи на позитивното законодавство.

МИНИСТЕР ЗА ПРАВДА

м-р Бојан Мариџиќ



✓ Копие до: Влада на Р. Северна Македонија

Генерален секретаријат

Одделение за соработка со
невладини организации

Врска: Ваш број 43-8978/1

од 28.09.2020 година

Изработил: Мира Димишкова, раководител на одделение